

होम क्रेडिट ने दर्ज की कंज्यूमर ड्यूरेबल ऋण वर्ग में 53.20 प्रतिशत हिस्सेदारी

नई दिल्ली, जेएनएन। गैर-बैंकिंग वित्तीय कंपनियों (एनबीएफसी) में से एक और इस देश में सफल परिचालन के छह वर्ष पूरी कर चुकी होम क्रेडिट इंडिया फाइनेंस प्राइवेट लिमिटेड ने लघु आकार के ऋणों में नंबर 1 की स्थिति बनाए रखी है। कंपनी ने लगातार दूसरे वर्ष यह स्थान बनाए रखा। जुलाई-सितंबर, 2018 के दौरान होम क्रेडिट इंडिया ने 10,000 रुपए तक के कंज्यूमर ड्यूरेबल ऋण वर्ग में 53.20 प्रतिशत की शानदार बाजार हिस्सेदारी दर्ज की, जबकि 15,000 रुपए तक के कंज्यूमर ड्यूरेबल ऋण वर्ग में 35.22 प्रतिशत की बाजार हिस्सेदारी दर्ज की। इसके अलावा, कंपनी की अखिल भारतीय बाजार हिस्सेदारी बढ़कर 19 प्रतिशत पहुंच गई। यह जानकारी क्रेडिट ब्यूरो कारोबार, कारोबारी सूचना, विश्लेषण, निर्णय एवं सॉफ्टवेयर सॉल्यूशंस में विशेषज्ञता रखने वाली वैश्विक कंपनी सीआरआईएफ ने दी है।